

Il-Partit Nazzjonalista jressaq il-proposti tiegħu għall-proċess tad-donazzjonijiet tal-organi

Il-Partit Nazzjonalista mexxa proċess ta' konsultazzjoni interna kif ukoll mal-istakeholders primarji fejn gie diskuss id-dokument mahruġ mill-Gvern għall-konsultazzjoni pubblika imsejjaħ "Proposal for Legislation on Organ and Tissue Donation".

Waqt l-aħħar laqgħa tal-Grupp Parlamentari, l-Partit Nazzjonalista approva numru ta' proposti, filwaqt li se jibqa' miftuħ għal diskussjoni aktar wiesgħa dwar dan is-sugġett li jitlob sensitività etika.

Il-Partit Nazzjonalista jipproponi li pajjiżna għandu jilleġizla sabiex is-sistema timxi minn dik preżenti fejn id-donatur mhux rikonoxxut bil-liġi u fejn il-qraba jistgħu jbiddu dik id-deċiżjoni (Soft Opt-In System), lejn sistema fejn ix-xewqa tad-donatur tkun rikonoxxuta bil-liġi, fejn il-qraba – hlief f'kazijiet rari hafna – ma jistgħux ibiddu x-xewqa tad-donatur, jigiifieri dik li tissejjaħ "The Hard Opt-in System".

Il-Partit Nazzjonalista jhoss li din is-sistema hija waħda li, filwaqt li tirrispetta għażla hielsa ta' kull individwu, ma timponix fuq l-ebda individwu li l-istat jista' jiddisponi minn ġisem ta' persuna kif ikun il-bżonn. Minn naħa l-oħra, l-Hard Opt-In System tigarantixxi li l-għażla hielsa li persuna ssir donatur tkun rispettata wara l-mewt.

Il-Partit Nazzjonalista jipproponi wkoll li l-età biex persuna tkun tista' (minn jedda) ssir donatur tinzel minn 18-il sena għal 16-il sena. Il-Partit Nazzjonalista jhoss li la darba ż-żgħażaġh qed jingħataw rwol aktar responsabbli fis-soċjetà mill-età ta' sittax, din għandha tkun l-età li fiha jistgħu juru maturità adegwata biex fil-libertà u jekk iridu, huma wkoll jirreġistraw ruħhom bħala donaturi.

Il-Partit Nazzjonalista jipproponi li fil-leġizlazzjoni jkun hemm ukoll il-possibilità li, jekk persuna ma tkunx irreġistrata bħala donatur imma l-familja tkun taf li dik il-persuna esprimiet din ix-xewqa qabel il-mewt, il-familja xorta waħda tkun tista' tagħti l-organi ta' dik il-persuna liberament.

Il-Partit Nazzjonalista jhoss li l-poplu Malti diġà wera li huwa konxju tal-att altruwist ta' donazzjoni tal-organi u fil-fatt huwa poplu minn ta' quddiem f'dan il-ġest hekk nobbli. Il-liġi għandha għalhekk taġewla l-altruwiżmu tal-poplu Malti li mingħajr il-leġizlazzjoni qed juri li jirrikonoxxi dan il-ġest.

Sabiex tiġi ffaċilitata r-registrazzjoni tad-donaturi, il-Partit Nazzjonalista jipproponi li ssir kampanja informattiva u estensiva. Donaturi prospettivi għandu jkollhom il-faċilità li jirreġistraw lilhom infushom meta jmorru għal servizz tas-saħħa f'kull livell ta' kura. Dan għandu jsir fiċ-ċentri tas-saħħa u fl-isptarijiet kollha. Ir-registrazzjoni għandha tkun ċentralizzata u aċċessibli. Jekk persuna tirreġistra ruħha imma wara xi żmien tirtira dik ix-xewqa, dan għandu jkun registrat ukoll. Ir-registrazzjoni għandha tkun waħda faċli u komprensiva sabiex ix-xewqa tad-donaturi tkun dejjem ċara u tiġi rispettata. Għandha tiġi wkoll segwita proċedura ċara biex jiġi ottenut il-kunsens ta' persuna biex issir donatur.

Il-Partit Nazzjonalista se jkun qed jippartecipa bi sħiħ f'kull livell ta' diskussjoni fil-proċess tal-leġislazzjoni sabiex jara li din tkun tħares ir-rieda tal-individwu u d-dinjità tiegħu f'dan il-ġest nobbli.

Claudette Buttigieg
Shadow Minister tas-Saħħa

29.04.15